

۱۴۲۰ھ میں اعلیٰ حضرت امام احمد رضا بریلوی رحمۃ اللہ علیہ کے موقع پر خصوصی اشاعت

سفیر اسلام علامہ شاہ

محمد عبدالعلیم صدیقی میرٹھی رحمۃ اللہ علیہ

اور

تحفظ عقیدہ ختم نبوت

جامعہ محمدیہ غوثیہ فیض القرآن  
کارہ کینٹ ضلع اٹک

بزمِ رضا

پیر پید صابر حسین شاہ بخاری  
(کوئٹہ)

امی حضرت فاضل بریلوی رحمۃ اللہ علیہ کے صد سالہ عرس  
مہارک پر خصوصی اشاعت

سفیر اسلام علامہ  
شاہ محمد عبدالعلیم صدیقی ترقی میرٹھی رحمۃ اللہ علیہ

اور

تحفظ عقیدہ ختم نبوت

پیرید مار حسین شاہ بخاری (گولڈ میڈلسٹ)  
مدیر امی (ماہنامہ الحقہ کراچی داروہال)

پزیرضا

جامعہ محمدیہ غوثیہ فیض القرآن

کامروہ کینٹ ضلع انیک

پندرہ روزہ ترجمان التوحید

سلسلہ اشاعت نمبر 4

جملہ حقوق بحق مصنف محفوظ ہیں

سید اسلام علامہ شاہ محمد عبد العظیم صدیقی میرٹھی مدظلہ اور تحفظ عقیدہ ختم نبوت

مقالہ نگار: سید صابر حسین شاہ بخاری (گولامیڈلسٹ)

تاریخ اشاعت: 2018ء

اہتمام اشاعت: علامہ حافظ محمد حامد رضا رضوی، مولانا حافظ فرمان علی

ترتیب و تدوین: ظفر محمود قریشی (واہ کینٹ)

صفحات: 32

تعداد: 1100

حصہ: 30

ناشر: بزم رضا جامعہ محمدیہ غوثیہ فیض القرآن کامرہ کینٹ

ملنے کے سہجے

ادارہ فروغ الکار و رضا و ختم نبوت اکنی برحان شریف۔ ضلع انک۔ 0301-5437701

جامعہ محمدیہ غوثیہ فیض القرآن کامرہ کینٹ انک

جامعہ المرکز الاسلامی بین والین روڈ لاہور

مہج بخش کتب مارکیٹ نزد دربار دارالاسحاب

جامعہ محمدیہ غوثیہ للبینات کالو خور، انک

فہرست

صفحہ نمبر

عنوانات

04	اشہاب
05	احد اہ
06	الہام خیال _____ مولانا مالا فرمان علی
08	فران حسین _____ مولانا محمد وحید امتیاز
10	قلعہ سال اشاعت _____ ماجزادہ فیض الامین فاروقی
11	قدیم _____ بی بی سارہ نعمان شاہ بخاری
15	طوع آفتاب
15	تعلیم و تربیت
15	ایمانت و وظائف
16	مذہبی جہاد
16	قائد اذ کردار
16	زیارت حرمین شریفین و فاتحہ بالآخر
17	سازشکس میں سفر اسلام ۱۹۱۹ء لان تن
18	تقدیر یانیت کے تعاقب میں
20	تہنیت نامہ
21	سنگاپور کا دورہ
22	جنوبی ایشیائی ممالک کے دورے
23	آئینہ گاد یانیت
23	مرزائی حقیقت کا اہام
25	اعتراف حقیقت
26	ضروری گزارش
27	تقریب جمیل
28	تحریک ختم نبوت
28	بارگاہِ خورشید میں استفادہ
29	حوالہ جات
31	رب کا فضل _____ مولانا فرمان علی

بِسْمِ اللّٰهِ الرَّحْمٰنِ الرَّحِیْمِ

## انتساب

یہ مقالہ قائد ملت اسلامیہ قائد اہل سنت، ملاح مرزا نیت، روپہ رواں جمعیت حضرت علامہ مولانا مالا قاری الشاہ احمد نورانی صدیقی میرٹھی نیت کے نام منسوب کیا جاتا ہے۔ جنہوں نے اپنے عظیم والد گرامی سفیر اسلام علامہ شاہ محمد عبد العظیم صدیقی میرٹھی بیٹا کی جانشینی کا حق ادا کرتے ہوئے عقیدہ، عظیم نبوت کے تحفظ میں کوئی کسر اٹھانہی۔

وہ صدیقی چمن کا خوش نما گل، قائد ملت

وہ سنت کا گہبان، ماقلا آیات قرآنی

احقر العباد سیدہ صاحبہ عین شاہ بخاری غفرلہ

بِسْمِ اللّٰهِ الرَّحْمٰنِ الرَّحِیْمِ

## اهداء

جمیل العلماء حضرت علامہ مولانا مفتی جمیل احمد نعیمی ضیائی چشتی ساری  
صاحب دامت برکاتہم العالیہ (ناظم تعلیمات و اتاذ الحدیث دارالعلوم  
نعیمیہ کراچی) کے نام جن کی قلم وقرطاس سے محبت دیدنی ہے۔  
بہار گزار علم و حکمت جمیل احمد جمیل ملت  
جمال کراور و حسن سیرت جمیل احمد جمیل ملت

احقر العباد

سید صابر حسین شاہ بخاری غفرلہ

## اظہار خیال مولانا ماقلا فرمان ملی

ادباً ب فکر و دانش پر یہ امر محسوس نہیں ہے کہ تصنیف و تالیف پیغام اسلام کا ایک اہم اور مؤثر ذریعہ ہے ہر دور میں علمائے حق نے وارث علوم نبوت کی حیثیت سے قلم و قریطاس کے ذریعے امت مسلمہ کو ضلالت کی وادیوں سے نکال کر صراطِ مستقیم کی طرف رہنمائی کی۔ جو فتنہ بھی اسلام کے خلاف اٹھا اس کی سرکوبی کے لیے سینہ تان کر میدانِ عمل میں رہے۔ پھر اسلام کی نجی شہیدوں کے لہو سے اور اہل علم کے قلم کی سیاہی سے آجاری ہوتی رہی یہ سلسلہ قیامت تک یوں ہی جاری و ساری رہے گا (ان شاء اللہ تعالیٰ)

عصر حاضر میں ضرورت اس امر کی ہے کہ نسل نو کا اسلاف کی تاریخ سے متعارف کرایا جائے جن کی ذواتِ قدسہ نے اسلام کی سر بلندی کے لیے زندگی بھر کو ششپہلوں میں ان کارناموں کو منظرِ عام پر لایا جائے تاکہ امت مسلمہ کا بھولا ہوا نوجوان اپنے ان عظیم بزرگوں کی زندگیوں کو سامنے رکھ کر اپنے مستقبل کی مشکلات کا مقابلہ کر سکے۔

اسی ضرورت کے تحت ”جامعہ محمدیہ ٹیوشن فیض القرآن کلمہ کینٹ انک“ کے طلباء کی نمائندہ ”عظیم بزمِ رضا“ نے اشاعتی کام کا بیڑی اٹھایا اور درج ذیل مقالہ جات احسن انداز میں شائع کیے۔

(۱) عقیدہ ختم نبوت اور علم رسالت۔۔۔ مفتی تصدق حسین نقشبندی

(۲) اولیاءِ بانی اور فتنہ قادیانی۔۔۔ سید صابر حسین شاہ بخاری

(۳) پیغمبرِ آخر الزمان کی نگاہ میں فتنہ قادیان۔۔۔ سید صابر حسین شاہ بخاری

اب "بزمِ رضا" قبلہ پیر سید صابر حسین شاہ بخاری صاحب کلامی مقالہ بعنوان "سفیر اسلام شاہ محمد عبد  
العظیم صدیقی میرٹھی اور تحفظ عقیدہ ختم نبوت" شائع کرنے کی سعادت حاصل کر رہی ہے جس میں  
شاہ صاحب نے مختصر مگر جامع انداز میں حضرت سفیر اسلام ﷺ کی عقیدہ ختم نبوت کے تحفظ  
کے حوالے سے کی گئی کادشوں کا جائزہ پیش کیا ہے۔

آخر میں دعا ہے کہ اللہ تعالیٰ پیر سید صابر حسین شاہ بخاری بزمِ رضا کے جملہ اراکین، جامعہ فیض  
القرآن کے اساتذہ کرام اور بالخصوص استاذ العلماء حضرت علامہ حامد رضا صاحب زید علمہ ہانی و  
سرمد ست اعلیٰ جامعہ عذا کو ہمیشہ شاد و آباد رکھے تاکہ دینِ متین کی خدمت کا یہ سلسلہ تادیر جاری  
رہے۔ آمین۔

مآقا فرمان علی

مدرس جامعہ محمدیہ غوثیہ فیض القرآن

11 دسمبر 2018ء



## خراج تحسین

مولانا وحید امتیاز

اللہ تعالیٰ کی مدد اور رسول کریم ﷺ کی نظر شفقت سے عرصہ دراز سے آنحضرت ﷺ کی ختم نبوت کے متعلق تصانیف کی اشاعت کا سلسلہ جاری ہے۔ ہر دور میں مصنفین نے اپنی براد کے مطابق ختم نبوت کے حوالے سے کام کیا اور نسل انسانی کی اصلاح کے لیے ہر محاذ پر ڈٹ کر مقابلہ کرتے ہوئے لوگوں کے دلوں میں محبت رسول ﷺ کی شمع کو روشن رکھا۔ جب بھی دشمنان خدا عدو مل و رسول ﷺ نے سراٹھایا تو امت نے ان کو کھنٹنے کی ہر ممکن کوشش کی کیونکہ آنحضرت ﷺ کی عظمت اور شان کا دفاع ہی نین ایمان ہے۔ آج بعض مخلوق میں رسول کریم ﷺ کو زیادہ سے زیادہ کامیاب فاتح، مقنن، مصلح یا ایک پیغام لانے والے کی مد تک سمجھا جاتا ہے مگر قرآن و حدیث کی روشنی میں آپ ﷺ ساری مخلوق سے اشرف و ممتاز ہیں۔

ہمارے اسلاف نے عقیدہ ختم نبوت پر بہت کام کیا ہے جسے معاصر عام پر لانے کی ضرورت ہے اسی ضرورت کے تحت عصر حاضر میں محسن اہل سنت پیریدہ صابر حسین شاہ بخاری زید مجدہ الکریم استہانی محنت، لگن محبت اور غلوں سے کام کر رہے ہیں۔

زیر نظر مقالہ بھی اسی سلسلہ کی ایک کڑی ہے جس میں شاہ صاحب نے حضرت علامہ محمد عبدالعلیم صدیقی میرٹھی ﷺ کے عقیدہ ختم نبوت کے تحفظ کے حوالے سے کیے گئے کام پر خراج تحسین پیش کیا ہے۔

جامعہ محمدیہ غوثیہ فیض القرآن کامروانک کے طلباء کی تنظیم "بزم رضا" اس مقالے کی

اثامت کا اہتمام کر رہی ہے۔ اس سے قبل بھی اسی پلیٹ فارم سے مختلف مقالہ جات شائع ہو کر علماء و عوام سے داد و تحسین وصول کر چکے ہیں۔ دعا ہے کہ اللہ تعالیٰ حضرت شاہ صاحب کے اس مقالہ کو نافع و خلاق بنائے اور انہیں مزید تحریری کام کرنے کی توفیق عطا فرمائے نیز ہاموہ کے جملہ اساتذہ، بزمِ رضا کے اراکین کو اس خدمتِ دین پر اجرِ عظیم عطا فرمائے۔ آمین۔

محمد وحید امتیاز

ناظم تعلیمات ہاموہ محمد یہ ٹوہید فیض القرآن

کامروہ کینٹ انک

## قلعہ سالِ اشاعت

"زہے تحریرِ نمین"

۱۴۴۰ھ

شاہ عبد العظیم عارف خوش خصال      داعیِ راہِ حق تھے وہ اک بے مثال  
دائرہ اُن کی خدمات کا ہے وسیع      مہرباں اُن پہ تھا خالقِ ذوالجلال  
اُن کی خدمات پر یہ مقالہ قوی      پیرِ مبارک کے سر پر قلم کا کمال  
اس میں شامل حقائق میں سب مستند      روشنی اس سے پائیں گے فکر و خیال

اس کا سالِ اشاعت اے فیضِ الٰہین

کہہ دو تم "ارمغانِ عدیم المثال"

2018ء

از قلم: صاحبزادہ پیر فیض الٰہین فاروقی سیالوی

مونیال شریف گجرات

## تقدیم

پیرید مبارک حسین شاہ بخاری (گولڈ میڈلسٹ)

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی و نسلم علی رسولہ النبی الکریم

ہمارے پیارے آقا و مولا حضرت احمد مجتبیٰ محمد مصطفیٰ ﷺ اللہ تعالیٰ کے آخری نبی ہیں۔ قرآن کریم آخری رحمانی کتاب ہے جو آپ پر نازل ہوئی ہے۔ اللہ تعالیٰ نے آپ کے بعد نبوت کا باب ہمیشہ کے لیے بند فرما دیا ہے۔ اسود غسی نے صنعا میں جب نبوت کا دعویٰ کیا تو حضرت فیروز دہلی رضی اللہ عنہ نے اسے قتل کر کے اس فتنے کا خاتمہ فرمایا۔

تاجدار ختم نبوت حضرت محمد رسول اللہ ﷺ نے اپنے وصال ہا کمال سے ایک رات قبل ہی اپنی امت کو یوں آگاہ فرما دیا تھا!

”آج رات اسود غسی مارا گیا ہے اور ایک مرد مبارک نے اسے مارا ہے اس کا نام ”فیروز“ ہے“

خلیفہ اول حضرت سیدنا ابو بکر صدیق رضی اللہ عنہ کے دور خلافت میں جب یمامہ سے مسئلہ کذاب نے ”نبوت“ کا دعویٰ کیا تو آپ نے اس غیبت کے خلاف جہاد کا علم بلند فرمایا اس کے خلاف یمامہ میں گھمسان کی جنگ ہوئی۔ تقریباً بارہ سو صحابہ کرام نے جام شہادت نوش فرمایا لیکن مسئلہ کذاب کو کیفر دار تک پہنچایا۔ حالانکہ مسئلہ کذاب نبوت محمدی کا اقرار کرتا تھا، اذان میں ”أَشْهَدُ أَنْ مُحَمَّدًا رَسُولُ اللَّهِ“ پڑھتا تھا لیکن قرآن کریم کی من مانی تفسیر اور الہام کا دعویٰ کرتا تھا اور ”نبوت محمدی“ میں شریک بننے کا دعویٰ بھی کرتا تھا۔۔۔ کسی ایک صحابی نے یہ نہیں فرمایا کہ اسے بھی ”آزادی اظہار“ کا حق حاصل ہے اسے

بھونکنے دو۔ اسے چھوڑ دو۔ ایسا نہیں کیا گیا کیونکہ پیغمبر آخر الزمان حضرت محمد مصطفیٰ ﷺ کی غائمت سے ذرا سا انحراف دائرہ اسلام سے خارج کر دیتا ہے۔ یہ صحابہ کرام کے ایمان کا معاملہ تھا اسی لیے انہوں نے اپنی جان کی پروا نہ کی اور تحفظ ختم نبوت پر اپنی جان حاضر کر دی۔۔۔ منکرین ختم نبوت ہر دور میں نئے نئے روپ اور دعوؤں کے ساتھ آتے رہے لیکن حقائق ختم نبوت نے ان کے تعاقب میں کوئی کسر اٹھانہی۔

برصغیر میں ۱۸۹۰ء میں مرزا غلام احمد قادیان (گورداس پور) سے جب مسئلہ کذاب بن کر سامنے آیا تو سرکارِ دو عالم حضرت محمد مصطفیٰ ﷺ کے غلاموں نے ہر محاذ پر اس ملعون کا تعاقب کیا اور امت کو اس کے دام فریب میں آنے سے روکا۔۔۔ ان اکابر علماء و صوفیاء میں خلفاء راشدین کی اولاد اجماعاً پیش پیش رہی۔۔۔ سزاوارتہ نظر مقالہ میں صدیقی خانوادے کے ایک فرد فریہ مسلخ اسلام علامہ شاہ محمد عبد العظیم صدیقی میرٹھی (پیدائش ۱۳۷۱ھ / ۱۹۵۲ء) کی ان خدمات کی ایک جھلک پیش کی جا رہی ہے جو آپ نے قادیانیت کے تعاقب میں سر انجام دی ہیں۔ آپ اپنے اہداد کے صحیح ترجمان ثابت ہوئے۔

آپ اعلیٰ حضرت امام احمد رضا بریلوی رحمۃ اللہ علیہ کے خلفاء میں نمایاں مقام رکھتے ہیں۔ آپ نے ایک عالم دین، سیاستدان، مصنف، شاعر اور مسلخ کی حیثیت سے فقہ قادیانیت کا رعبازہ ڈٹ کر مقابلہ کیا۔ شہمی تحریک، تحریک پاکستان اور تحریک تحفظ ختم نبوت میں آپ نے گراں قدر خدمات سر انجام دیں۔ آپ نے پالیس سال تک دنیا بھر میں اسلام کا پرچم بلند بنیے رکھا۔ عیسائیت، یہودیت اور مرزائیت کے خلاف آپ نے بھرپور کام کیا۔ افریقی ممالک کی مختلف ریاستوں میں آپ نے ایک انقلاب پافرما دیا تھا۔ آپ کی صورت نورانی نگاہ میں

تاثیر اور زبان میں ایسی مٹھاس تھی کہ جس نے بھی دیکھا وہ متاثر ہوئے بغیر نہ رہ سکا۔ دلوں کی دنیا تبدیل ہوتی گئی لوگ آپ کے گرویدہ ہوتے گئے۔ اسلام کے دائرہ میں داخل ہوتے گئے، صد ہا قادیانی تابع ہو کر اسلام میں داخل ہوئے۔ ان خدمات کا سلسلہ آپ کو یوں ملا کہ آج جنت البقیع میں محو استراحت ہیں۔ الحمد للہ

ع خدارحمت کند ایں ماشقان پاک طینت را

پیش نظر مقالے کی حروف چینی اور ترتیب و تہذیب بھی عزیز ی نظر محمود قریشی کے حصے میں آئی۔ اللہ تعالیٰ انہیں سلامت رکھے آمین۔

ماجرادہ پیر فیض الامین فاروقی سیالوی نے ”زہے تحریر نہیں“ (۱۴۳۰ھ) اور ”ارمغان عدیم المثال“ (۲۰۱۸ء) سے اس مقالے کے تاریخی مادے نکالے اور قطعہ اشاعت رقم فرمایا۔ اللہ تعالیٰ انہیں اس کا اجر عظیم عطا فرمائے آمین۔

مولانا ماکلا محمد فرمان علی مدرس جامعہ محمدیہ غوثیہ فیض القرآن کامرہ کینٹ نے اس پر اپنا ”اظہار خیال“ فرمایا اور مولانا محمد وحید امتیاز نے اس پر تاثرات ”خراج تحسین“ کے عنوان سے پیش فرمائے۔ اللہ تعالیٰ انہیں سلامت رکھے آمین۔

علامہ ماکلا محمد رضا زید مجدد نے اس مقالے کو پسند فرمایا اور اسے بھی ”بزم رضا“ جامعہ محمدیہ غوثیہ فیض القرآن کامرہ کینٹ کے زیر اہتمام نہایت خوب صورت انداز میں شائع فرما کر تقسیم فرمایا۔ اعلیٰ حضرت مجدد دین و ملت الشاہ امام احمد رضا خان بریلوی قادری برکاتی رحمۃ اللہ علیہ کی ساری زندگی تحفظ ختم نبوت میں گزری۔ آج آپ کے صد سالہ عرس مبارک کے موقع پر آپ کے انتہائی لاڈلے خلیفہ جنہیں آپ محبت سے ”علیم الرضا“ کے لقب سے یاد فرماتے تھے کی ان خدمات کو کتابی صورت میں سامنے لایا جا رہا ہے جو آپ نے تحفظ ختم نبوت کے سلسلے میں سر

انجام دیں۔

اللہ تعالیٰ اپنے محبوب حضرت احمد مجتبیٰ محمد مصطفیٰ ﷺ کے طفیل بزمِ رضا کے اراکین تمام معاونین و قارئین کے علم و عمل میں برکتیں عطا فرمائے اور انھیں دنیا و آخرت میں کامیابی و کامرانی عطا فرمائے۔ آمین ثم آمین بھاء سید المرسلین صلی اللہ علیہ وآلہ و صحابہ و ازواجہ و ذریعہ اجمعین۔

گدائے گوتے مدینہ شریف

احقر العباد

سید صاحبزادہ شاہ بخاری قادری غفرلہ

ادارہ فروغ افکار و رضا ختم نبوت اکیڈمی برحان شریف ضلع انک پنجاب پاکستان

۵ ربیع الآخر ۱۴۴۰ھ / ۱۳ دسمبر ۲۰۱۸ء بروز جمعرات بوقت بعد از مغرب



## بِسْمِ اللّٰهِ الرَّحْمٰنِ الرَّحِیْمِ

### طلوع آفتاب:

مالی مبلغ اسلام، سفیر اسلام، حضرت علامہ مولانا شاہ محمد عبد العظیم صدیقی میرٹھی مدنی  
ہیڈ (م ۱۳۷۳ھ / ۱۹۵۴ء) میرٹھ (یوپی) کے معروف صدیقی خاندان سے تعلق رکھتے  
ہیں۔ آپ کے والد گرامی علامہ عبد الحکیم صدیقی جوش میرٹھی ہیڈ (م ۱۸۹۸ء) ہیں جو اپنے  
علم و فضل اور تقویٰ و پرہیزگاری کے باعث معروف تھے۔

### تعلیم و تربیت:

آپ نے ابتدائی تعلیم گھر میں حاصل کی۔ پانچ سال کی عمر میں ناظرہ قرآن کریم  
پڑھنے کے بعد اردو، فارسی، عربی، اور دینیات کی تعلیم حاصل کی۔ چودہ سال کی عمر تک والد  
بزرگوار کا سایہ ماطفت رہا۔ سولہ سال کی عمر میں دینی علوم سے فراغت حاصل کر لی۔ ہدیہ تعلیم کے  
لیے میرٹھ کالج میں پڑھتے رہے۔ اسی دوران مجدد مائتہ حاضرہ اعلیٰ حضرت الشاہ احمد رضا خان  
محدث بریلوی ہیڈ سے تعلق پیدا کر لیا۔

### اجازت و خلافت:

آپ کو اپنے بھائی مولانا شاہ احمد مختار صدیقی ہیڈ (م ۱۹۳۸ء) سے خلافت و اجازت حاصل  
تھی، اعلیٰ حضرت ہیڈ نے بھی آپ کو خلافت و اجازت سے نوازا اور "علیم الرضا" کے لقب  
سے مشرف فرمایا نیز "ذکر احباب" میں آپ کے بارے میں فرمایا۔

عبد عظیم کے علم کون کر

جہل کی بہل بھگاتے یہ ہیں



## قلمی جہاد:

سفیر اسلام علامہ شاہ محمد عبدالعلیم مدنی رحمۃ اللہ علیہ آسمان علم و ادب پر آفتاب بن کر چمکے، آپ نے ایک پر جوش مقرر، خوش بیان و اعجاز، بلند پایہ ادیب کے طور پر قلمی دنیا میں تہلکہ مچا دیا تھا۔ آپ کی اردو تصانیف میں ذکر حبیب، بہار شہاب، کتاب تصوف، اسلامی اصول، اسلام میں عورت کے حقوق، انسانی مسائل کامل، احکام رمضان، اشترائیت کیا ہے؟ مرزائی، حقیقت کا اظہار، کو شہرت عام حاصل ہے۔

## قائدانہ کردار:

آپ نے مختلف تحریکوں میں قائدانہ کردار ادا فرمایا، تحریک خلافت، تحریک ترک موالات، تحریک پاکستان اور تحریک ختم نبوت میں آپ کی خدمات آب زر سے لکھنے کے قابل ہیں۔ ۱۹۱۹ء سے ۱۹۵۴ء تک یورپ، افریقہ اور امریکہ کے متعدد ممالک اور ریاستوں میں جا کر اسلام کی روشنی پھیلاتے رہے۔ آپ جہاں گئے وہاں مساجد، مکاتب، کتب خانے، قییم خانے، تبلیغی مراکز اور رسائل جاری فرماتے گئے۔ آپ نے اپنی زندگی میں مختلف ملکوں کے تقریباً ۳۵ ہزار افراد کو مشرف بہ اسلام کیا تھا۔

## زیارتِ حرمین شریفین اور خاتمہ بالخیر:

آپ کو ۳۵ مرتبہ زیارتِ حرمین شریفین کی سعادت حاصل ہوئی۔ مدینہ شریف کی مانسری کے بغیر آپ کو آرام نہیں آتا تھا۔ ہر سفر میں گھوم پھر کر دیا حبیب صلی اللہ علیہ وسلم پہنچ جاتے تھے۔ ایک محفل میں آپ نے ایک نعت شریف پڑھی جس کا ایک مصرعہ یہ تھا:

مدینہ کی زمیں میں دفن ہوں یہ ہڈیاں میری

اس مصرعہ کو بارگاہ رسالت مآب صلی اللہ علیہ وسلم میں شرف قبولیت حاصل ہوا اور آپ ہمیشہ کے لیے

مدینہ شریف ہی کے ہو کر رہ گئے۔ آخری لمحات کے قریب حدیثِ نعمت کے طور پر آپ کے قلم فیض اثر سے یہ کلمات نکلے:

الحمد للہ! میں مسلک اہل سنت پر زبندہ رہا اور مسلک اہل سنت وہی ہے جو اعلیٰ حضرت کی کتابوں میں مرقوم ہے اور الحمد للہ! اسی پر میری عمر گزری اور الحمد للہ! آخر وقت اسی مسلک پر حضور پر نور ﷺ کے قدم مبارک میں خاتمہ باخیر ہو رہا ہے۔

آپ علیل ہوئے تو فرمایا: "میری چار پائی ہاب الاسلام مسجد نبوی پر لے جاؤ" جب چار پائی ہاب الاسلام پر لائی گئی تو آپ نظر اٹھا اٹھا کر روضہ رسول مقبول ﷺ کی طرف دیکھتے تھے۔ آنکھوں سے آنسو رواں تھے۔ اسی کیفیت میں اللہ تعالیٰ کے حضور حاضر ہو گئے۔ آپ کی خوش بختی کی اس سے بڑھ کر اور کیا دلیل ہو سکتی ہے کہ آپ جنت البقیع میں حضرت ام المؤمنین سیدہ عائشہ صدیقہ رضی اللہ عنہا کے قدموں کے قریب ابدی نیند سو رہے ہیں۔

مارٹیشیس میں سفیر اسلام کا اعلانِ حق:

حضرت سفیر اسلام رضی اللہ عنہ اپنی کتاب "مرزائی حقیقت کا الہام" کے آغاز میں فرماتے ہیں! میں نے مارٹیشیس میں آتے ہی یہ اعلان کر دیا تھا کہ جو شخص جن دنوں مسند کو سمجھنا چاہے میرے پاس جامع مسجد پورٹ لوئس میں دس بجے سے چار بجے تک پہنچ کر وقت آئے اور سمجھ جائے، چنانچہ بمود تعالیٰ اس عرصہ میں روزانہ آنے والوں اور مسائل سمجھنے والوں کا اس قدر ہجوم رہا کہ مجھ کو خواب و خور کی بھی فرصت بدقت ملتی تھی۔ اسی سلسلے میں بہت سے مرزائی بھی آئے اور الحمد للہ کہ جو آئے میرے پاس سے نہ صرف لا جواب ہو کر بلکہ اطمینان پا کر ہی گئے ان میں جن کو اللہ تعالیٰ نے ہدایت دی وہ الحمد للہ تابع ہو کر جماعتِ مسلمین میں شامل ہو گئے۔ (۱)

## فتنہ قادیانیت کے تعاقب میں:

مصلح اسلام علامہ شاہ محمد عبد العظیم صدیقی میرٹھی رحمۃ اللہ علیہ نے اسلام کے خلاف اٹھنے والے جن قوتوں کا تعاقب کیا ان میں فتنہ قادیانیت نمایاں طور پر شامل ہے۔ آپ نے اس فتنہ کے خلاف نہایت سرگرمی دکھائی، یہاں تک کہ قادیانیت نے منہ کی کھائی۔ اس پر آپ کے تبلیغی اسفار شاہد و ناظر ہیں۔ ملایا اور ماریشس میں قادیانیت کے خلاف آپ کی کاوشوں سے مرزا ارشاد احمد علیگی نے یوں پردہ اٹھایا ہے:

”مئی ۱۹۲۷ء میں حضرت مولانا عبد العظیم صدیقی رحمۃ اللہ علیہ نے ملایا میں اسلام پر قادیانی حملے کے اثر کو ضائع کیا اور عربی، اردو اور انگریزی تقاریر کا ایک سلسلہ شروع کیا جس نے مسلمانوں کی منہ بھی زدگی کو حیات نو بخشی۔ بہت سے یورپی لوگوں نے اسلام قبول کیا۔ بنگاک میں بڑے وسیع پیمانے پر تقاریر کا سلسلہ شروع فرمایا۔ فرانسسی گورنر مردات نے اینون میں آپ کے دست اقدس پر اسلام قبول کر لیا۔ پورٹ لوئیس ماریشس کے مسلمان مینسٹر سید عبد الرزاق صاحب کی خصوصی دعوت پر آپ دسمبر ۱۹۲۸ء میں ماریشس کے تبلیغی دورے پر تشریف لائے۔ جناب عبد الرزاق صاحب کو لبو میں آپ کے تبلیغی کاموں سے اتنے متاثر ہوئے کہ حضرت مصلح اسلام کی خدمت میں یہ درخواست کی کہ ماریشس کے مسلمانوں کو بھی فیض یاب ہونے کا موقع عطا فرمائیں۔ چنانچہ آپ نے ان کی درخواست قبول کر لی۔ جب آپ ماریشس پہنچے تو آپ نے دیکھا کہ وہاں کے مسلمان مرزائیوں کے ہتھے میں بری طرح جکڑے ہوئے ہیں۔ چنانچہ آپ نے جلسوں میں برسرعام مرزا غلام قادیانی کے جھوٹے دعویٰ عہد دیت، بیع موعود، اور نبوت کا رد کیا۔ مرزائیوں کے عقائد کا رد کیا۔

مرزائیت کے خلاف آپ کے اس لسانی جہاد کا جہاں یہ اثر ہوا کہ بے شمار قادیانیوں نے قادیانیت ترک کر دی اور اسلام قبول کیا۔ مارشلس میں پہلی بار مرزائیت کو حق کے مقابلے میں شکست دینا کامی سے دو چار ہونا پڑا اور اس کے بعد اس ملک میں اس جماعت کی ترقی کے امکانات ختم ہو گئے۔ آپ نے پیر محمودی کے ہنگامے میں ”توحید خداوندی“ کے موضوع پر جو تقریر کی وہ نہ صرف مسلمانوں بلکہ غیر مسلموں نے بھی سنی۔ ان غیر مسلم مباحثان میں مسٹر الفرڈ جملی اور روز ملی جیسے امراء بھی شامل تھے۔ حضرت مبلغ اسلام علامہ صدیقی رحمۃ اللہ علیہ نے مارشلس میں ”حزب اللہ“ کی بنیاد ڈالی۔ آپ کی تبلیغ سے بہت سے عیسائی اور ہندو لوگ مسلمان ہوئے۔ سیلون میں آپ نے ”سیلون مسلم مشنری سوسائٹی“ کی بنیاد ڈالی۔ (۲)

مرزا ارشاد احمد علی رحمۃ اللہ علیہ مارشلس میں آپ کی کادشوں کے بارے میں مزید لکھتے ہیں:

”مبلغ اسلام حضرت مولانا شاہ عبد العظیم صدیقی رحمۃ اللہ علیہ نے مارشلس میں جہاں مرزائیوں نے اپنا تبلیغی مرکز قائم کر لیا تھا ان کا تعاقب کیا۔ پہلے دورے میں آپ نے مرزائیت اور مرزائیوں کو پوری طرح بے نقاب کیا۔ ان کے خطرناک اور باطل عوائج سے مسلمانوں کو آگاہ فرمایا جس کے نتیجے میں مرزائی اپنی تبلیغی کوششوں میں ناکام ہو گئے۔ تاہم ایک مختصر سا گروہ قادیانیوں کا مارشلس میں پروفیسر زین العابدین کے تحت محدود پیمانے پر کام کر رہا تھا۔ حضرت مولانا عبد العظیم صدیقی رحمۃ اللہ علیہ کے اس دورے میں پروفیسر صاحب نے آپ سے کئی مباحثے کیے جس کے نتیجے میں پروفیسر زین العابدین نے اپنے ہمراہیوں کے ساتھ مرزائیت سے توبہ کی اور ملکہ بگوش اسلام ہو گئے اور حضرت مبلغ اسلام مولانا صدیقی رحمۃ اللہ علیہ کے مرید بن گئے۔“

مجھے اس طرح مار-شس میں مرزا علی کا زور بالکل ختم ہو گیا۔ (۳)

تہنیت نامہ:

تجلی دورہ کے بعد جب مبلغ اسلام علامہ صدیقی رحمۃ اللہ علیہ واپس ہندوستان تشریف لائے تو مسلمان مہینے نے آپ کی تجلی خدمات کے اعتراف میں ایک ”تہنیت نامہ“ پیش کیا جس کی تفصیل ہفت روزہ الفقیہ امرتسر شمارہ ۲۸ ستمبر ۱۹۲۹ء کے صفحہ ۳ پر شائع ہو کر سامنے آئی۔ موضوع کی مناسبت سے تہنیت نامہ کے چند اقتباسات پیش خدمت ہیں:

☆ مختلف اخبارات میں یہ دیکھ کر فرحت ہوئی کہ آپ نے سلون، جاوا، ملا یا بنار-شس اور ایٹ افریقہ کے دوسرے جواز میں تبلیغ اسلام کی وہ خدمات انجام دیں جنہوں نے پرانے پرانے ٹھیک پرستوں کو ملکہ بگوش تو حید بنا دیا۔

☆ مار-شس اور جاوا میں قادیانیت کی بیخ کنی کر کے درجنوں گرویدگان ضلالت قادیان سے توبہ و بیعت لینا اور حقانیت اسلام کی تعلیم دینا بھی آپ کا ہی نمایاں کارنامہ ہے۔

☆ آپ نے یہ سب خدمات محض اللہ تعالیٰ کے بھروسہ پر متوکلاہ شان سے انجام دیں۔ اب تک نہ کوئی انجمن آپ کی پشت پر ہے جو اس راہ کے حصار کا بار گراں برداشت کرتی نہ کوئی شخصیت آپ کی مدد و معاون ہے۔ ذاتی صرف زر کثیر کے ساتھ ان پاکیزہ خدمات کا انجام دینا فی الحقیقت آپ ہی کے بلند حوصلہ کی ایک بیش بہا مثال ہے۔ جب ہم نے ”سیاست“ زمیندار اور دوسرے اردو گجراتی رسالہ و اخبار میں پڑا کہ اس عظیم الشان کانفرنس میں نہ آپ کو نام و نمود سے غرض تھی نہ چندہ کی طلب نہ نذرانہ کی خواہش تو حقیقت یہ ہے کہ ہماری حیرت بیش از بیش ہو گئی اور ہر دل سے آپ کے حق میں دعائیں نکلیں کہ مولا تعالیٰ آپ کو مزید توفیق عطا فرمائے اور ہر طرح آپ کی مدد کرے۔ (۴)

## سنگاپور کا دورہ:

ہفت روزہ الفقیہ امرتسر کے شمارہ ۲۸ مئی ۱۹۳۱ء صفحہ ۱۰ پر مبلغ اسلام علامہ صدیق  
یہاں کے سنگاپور کے دورہ کی ایک مفصل رپورٹ شائع ہوئی جس سے یہ حقیقت سامنے آئی کہ  
پہلے کی تبلیغی کادشوں اور کامیابیوں سے مثبت نتائج سامنے آئے۔ یہی لوگ ملوہ بگوش اسلام  
تھے۔ رپورٹ کی آخری سطور ملاحظہ ہوں:

”اسی شب کو ۹ بجے ایک فاضل انگریز ولیم ہیر لانس جو بھی بار مولانا سے مل کر دینی  
ماملہ کر چکے تھے اور مولانا کی بھی انگریزی تقریروں میں شریک ہو چکے تھے۔ مولانا  
موصوف کی قیام گاہ ڈاکٹر حفیظ الدین منشی کے ہنگامہ پر تشریف لائے۔ اس وقت  
معززین شہر میں سے تقریباً پچاس معزز مسلمان مولانا کے پاس موجود تھے۔ ان  
انگریز صاحب کے آتے ہی مولانا نے رونے لگے ان کی جانب کیا اور چند ہی منٹ کی  
گفتگو میں ان کے قلب پر ایسا اثر پڑا کہ اسی وقت کلمہ پڑھا سبیت سے توبہ کی اور  
دائرہ اسلام میں داخل ہوئے۔ اسلامی نام ولی الحق سندس رکھا گیا۔ اسی وقت ایک  
قادیانی مرزائی بھی تائب ہو کر اسلامی برادری میں شامل ہوا اگرچہ مولانا کو اپنی  
والدہ کی وفات کی اطلاع میرٹھ سے حال ہی میں موصول ہوئی مگر وہ خدمت دین  
کے لیے کمر بستہ ہیں اور ایک پادری سے مناظرہ کرنے کے لیے منقریب عازم ہانگ  
کانگ ہوں گے۔ مالک عالم مولانا موصوف کا حمد و معاون رہے۔ آمین۔ نامہ نگار  
سنگاپور ۲ مئی۔ (۵)

پروف ڈاکٹر فرید احمد صدیقی رحمۃ اللہ علیہما (سابق وائس چانسلر اسلامی یونیورسٹی برائے  
امین) اپنے عظیم والد گرامی کی تبلیغی کادشوں سے یوں پردہ اٹھاتی ہیں!

والد ماجد رحمۃ اللہ علیہ ایک عظیم مشن و مہربان باپ تھے۔ انہوں نے اپنی پوری زندگی اسلام کی عظمت کے وہ پہ چم بند کیے جو آج بھی دنیا کے گوشوں گوشوں میں بڑی آب و تاب کے ساتھ لہرا رہے ہیں۔ پوری دنیا کو اسلام کی خوشبو سے معطر کیا۔ عیسائیت، مرزائیت اور لادینیت کے خلاف سخت چٹان بن کر کھڑے ہو گئے اور فتنہ قادیانیت کے خلاف قن تنہا جدوجہد کر کے مقام مصطفیٰ صلی اللہ علیہ وسلم کا تحفظ کیا اور ختم نبوت کا دفاع کیا، دین اسلام کی تبلیغ کے لیے وہ اندرون ملک و بیرون ملک دو دو، تین تین سال ہم سے خدارہتے اور ان کی بدائی کالین میرے قلب کو ہمیشہ منہموم رکھتا تھا لیکن چونکہ وہ اللہ کی راہ میں ہم سے دور رہتے تھے اس لیے منہمومیت کے ساتھ ساتھ قلبی سکون بھی رجا تھا۔ (۶)

### جنوبی ایشیائی ممالک کے دورے:

مولانا نسیم اختر مصباحی آپ کی تبلیغی خدمات کے بارے میں لکھتے ہیں:

”آپ نے جنوبی مشرقی ایشیائی ممالک کا دورہ ایسے وقت میں کیا جب کہ مسلمانوں کے حالات دگرگوں تھے۔ ان پر دوسرے مذاہب کے اثرات زیادہ تھے۔ آپ نے طویل عرصہ تک سیلون، برما، سیام، انڈونیشیا، فرانسسسی ہند، چین، ملایا، چین، جاپان اور سنگا پور میں قیام فرمایا اور دنیا کے دیگر مذاہب کو دعوت اسلام دی۔ قادیانیوں کی مشزیوں کے اثرات یک دم ختم کرنے کی سعی جاری رہی۔ عیسائی جماعتوں نے جن ہزار ہا مسلمانوں کو عیسائی بنا لیا تھا انہیں پھر دعوت اسلام دی۔ بیٹرنے قبول اسلام کیا۔ اس دوران قیام میں آپ نے اٹھارہ ہزار مسلمانوں کو جنہیں عیسائی بنا دیا گیا تھا از سر نو دین اسلام سے محبت پیدا کرائی۔ (۷)



## آئینہ قادیانیت:

مسلخ اسلام علامہ شاہ محمد عبد العظیم صدیقی میرٹھی رحمۃ اللہ علیہ نے فتنہ قادیان کے بانی مرزا غلام احمد قادیانی کے کفریہ خیالات اور اس کے مذموم مقاصد سے ساری دنیا کو آگاہ فرمایا۔ آپ نے ایک مدلل مقالہ "آئینہ قادیانیت" لکھ کر دنیائے مرزائیت کو اپنا آئینہ دکھایا، اس میں صاف نظر آیا کہ انگریزوں نے یہ خود کاشتہ پودا خود اگایا، پھر یہ بد بخت جعلی نبی کے روپ میں سامنے آیا۔ فتنہ قادیانیت سے آگاہی کے لیے "آئینہ قادیانیت" ضرور دیکھیں، اسے پروفیسر محمد احمد صدیقی نے ترتیب دے کر شائع کر دیا ہے۔ (۸)

ع آئینہ دکھایا تو برامان گئے

## مرزائی حقیقت کا اظہار:

قائد ملت اسلامیہ علامہ شاہ احمد نورانی صدیقی رحمۃ اللہ علیہ (۱۳۲۳ھ / ۲۰۰۳ء) اپنے عظیم والد گرامی کی عظیم خدمات کے بارے میں فرماتے ہیں:

"میرے والد گرامی حضرت شاہ عبد العظیم صدیقی نے بیرونی ممالک میں قادیانیوں کو لٹکارا اور وہاں کے لوگوں کو عصر حاضر کے اس فتنہ عظیم سے باخبر کیا۔ انھوں نے افریقہ، یورپ، سلون، انڈونیشیا، ملائیشیا، برما، اور بلاد عربیہ میں خاص طور پر قادیانیت کے خلاف کام کیا۔ ۱۹۰۳ء مرزائیت میں ان کی انگریزی تصنیف "THE MIRROR" بیرونی ممالک میں بہت مشہور ہے۔ اس کتاب کا عربی زبان میں "المراة" کے نام سے ترجمہ ہو چکا ہے جو عرب ممالک میں بہت مقبول ہے۔ اسی طرح اردو میں آپ کی کتاب "مرزائی حقیقت کا اظہار" موجود ہے اس کتاب کا جب ملائیشیا کی زبان میں ترجمہ چھاپا تو وہاں مرزائیوں کے خلاف زبردست تحریک



اٹھی جس کے بعد ملائیشیا میں ان کا داخلہ ممنوع قرار دے دیا گیا۔ (۹)  
پروفیسر محمد احمد صدیقی صاحب (فرزندِ نبوتی حضرت سفیرِ اسلام) ”المرآة القادینیہ“ کی اشاعت  
سے جو اثرات مرتب ہوئے ان کے بارے میں فرماتے ہیں!

”مرزائی حقیقت کا اعجاز“ آپ کی بہترین تصنیف ہے۔ عربی زبان میں مصر میں چھپی  
ہوئی ”المرآة القادینیہ“ ہے جس کی اشاعت کے بعد ملائیشیا میں زبردست تحریک اٹھی  
اور یہاں مرزائیوں کا داخلہ ممنوع ہو گیا۔ مارٹینیس، نیروبی، ساؤتھ افریقہ، امریکہ  
برطانیہ اور دیگر ممالک میں قادیانیت کی آگاہی کے بعد ہزاروں لوگوں نے توبہ کی

اور مشرف بہ اسلام ہوئے۔ (۱۰)

ماجی محمد صنیت طیب صاحب (سابق وفاقی وزیر پٹرولیم و افرادی قوت حکومت پاکستان) اپنے  
ایک مقالے میں حضرت مبلغِ اسلام کی ان کاوشوں کا ذکر فرماتے ہیں جن سے لوگ قادیانیت  
سے تائب ہو کر اسلام میں داخل ہوئے ان کے مقالے کا ایک اقتباس موضوع کی مناسبت  
سے پیش کیا جاتا ہے!

مولانا شاہ عبدالعلیم صدیقی رحمۃ اللہ علیہ نے جو اہم کارنامے سر انجام دیئے ہیں ان میں قند  
قادینیت کا استیصال بھی شامل ہے۔ آپ کی نگاہِ بیرت نے دیکھ لیا تھا کہ انگریز  
نے مسلمانوں میں انتشار پیدا کرنے میں جہدِ جہاد و جذبہٴ عشقِ رسول صلی اللہ علیہ وسلم کو ختم  
کرنے اور مسلمانوں کے بنیادی عقیدہ ختم نبوت کو متزلزل کرنے کے لیے جھوٹے  
مدعی نبوت کو کھڑا کیا ہے لہذا آپ نے ہر جگہ مسلمانوں کو اس فتنے سے باخبر کیا آپ  
نے اس سلسلہ میں عربی، اردو، انگریزی اور اندونیشی زبانوں میں کتابیں لکھیں، دنیا  
کے مختلف ممالک میں قادیانی مبلغوں سے مناظرے کیے اور جلسوں میں عامۃ  
المسلمین کو اس فتنہ سے آگاہ کیا جس کے نتیجے میں کثیر تعداد میں قادیانیوں نے

قادیانیت سے توبہ کی۔ (۱۱)

اعترافِ حقیقت:

کتاب "مرزائی حقیقت کا اظہار" کیسے سامنے آئی؟ یہ دلچسپ کہانی ایک دیوبندی فاضل مولانا اللہ وسایا کے قلم سے ملاحظہ فرمائیے:

"حضرت مولانا عبد العظیم صدیقی قادری حنفی میرٹھی رحمۃ اللہ علیہ مارشلس میں مرصہ تک قیام پذیر رہ کر خدمت اسلام کا فریضہ سرانجام دیتے رہے۔ آپ کی تبلیغ حق سے سینکڑوں زندگان خدا غیر مسلم افراد نے اسلام قبول کیا۔ ان میں قادیانی بھی تھے جو مولانا شاہ عبد العظیم صدیقی کی تبلیغ اسلام سے مسلمان ہوئے۔ ان دنوں مارشلس میں قادیانیوں کا مربی ایک مافق قادیانی تھا۔ مولانا شاہ عبد العظیم صاحب کی لگاتار حق کے باوجود کبھی رو برو آنے کی جرأت نہ کر پایا۔ مولانا شاہ عبد العظیم صاحب نے ایک جلسہ میں اعلان فرمایا کہ میں اب مارشلس چھوڑ کر دوسرے ملک جا رہا ہوں۔ ابلیس اعظم نے اس قادیانی مربی کے کان میں پھونک مار دی کہ اب موقع ہے ڈینگ پے ڈینگ مار کر حماران قادیان کے سامنے نمبر بنا لو۔ اس نے ایسے وقت میں دو پمفلٹ لکھ کر شائع کیے۔ جن دنوں مولانا شاہ عبد العظیم سفر کے لیے پابارکاب تھے۔ ان دو پمفلٹوں کی تقسیم ہو گئی۔ آپ نے پمفلٹ لیا، بحری جہاز کا سفر تھا، جتنے دن جہاز میں رہے ان تمام پمفلٹس کا جواب لکھ دیا۔ قادیانی پمفلٹوں کا نام اظہار حقیقت نمبر ۱، ۲، ۳ تھا، مولانا نے سب کا جواب "مرزائی حقیقت کا اظہار" کے نام سے یہ جامع کتابچہ مرتب فرما دیا۔ یکم مئی ۱۹۲۹ء کو یہ مکمل ہوا۔ مولانا شاہ عبد العظیم صدیقی کا ۲۴ اگست ۱۹۵۲ء کو وصال ہوا۔ مدینہ طیبہ جنت البقیع میں مدفون ہوئے۔ زبے

نسیب"۔ (۱۲)

ضروری گزارش:

"مرزائی حقیقت کا اظہار" کے ناشر کی جانب سے "ضروری گزارش" اس وقت کے حالات کے تناظر میں پڑھئے:

"حضرت مولانا شاہ محمد عبد العظیم صاحب مدنی مدظلہ العالی کی مستعدی قابل صد ہزار تبریک و تہنیت کہ باوصت مشاغل کثیرہ و تعب سفر، نیز ایسی حالت میں کہ نہ حوالہ دیکھنے کے لیے کتابیں موجود، نہ غور و تامل کے لیے دماغ کو یکسوئی مائل۔ مرزائی ماقلا جی کی دو درقیوں کے جواب قلم برداشتہ ایسے مدلل و جامع و مانع تحریر فرمائے کہ مارشس کے مرزائی ماقلا جی تو سمجھا اگر خود مرزاجی بھی قبر سے اٹھ کر دیکھیں تو انگشت بندناں ہی رہ جائیں۔ مرزائی ماقلا جی نے اپنی دو درقیوں جان بوجھ کر ایسے وقت باہر نکالیں: ب کہ مولانا مارشس سے روانگی کے لیے پابارکاب تھے تاکہ جواب نہ دیا جاسکے اور ان کو باتیں بنانے کا موقع ملے۔ مگر زہے ہمت کہ اسی مختصر وقت میں ان کا جواب ڈہلی کینز کے ذریعہ نقلیں لے کر مارشس میں تقسیم کیا گیا۔ چونکہ مارشس میں کوئی ایسا مطبع نہیں جہاں مکمل اجوبہ کی بصورت کتاب طباعت ہو سکتی۔ اتنے دور دراز جویرہ میں بیٹھ کر ہندوستان میں طباعت کا انتظام کوئی آسان کام نہ تھا، پھر مطابع کی حالت بھی ظاہر کہ اہل علم بے علم افراد کے دست نگر باوصت نگرانی اغلاط کتابت سے نجات دشوار، نظر برآں تاخیر اشاعت و بعض اغلاط کتابت پر عنوق تقصیر عرض اور التماس کہ صحت نامہ کے ذریعہ کتابت کی غلطیاں درست فرمائیں۔ اہم یہ نہ کہ جس کام کو شروع کیا گیا ہے مکمل کو پہنچا۔ رب العالمین شرف

قبول فرمائے اور اپنے جس غاص بندہ کو مصارف طباعت و اشاعت برداشت کرنے کی توفیق عطا فرمائی انہیں دارین کی نعمتوں سے مالا مال بنائے۔ آمین رقم

آمین۔ ناشر۔ (۱۳)

تقریر جمیل:

صدر الافاضل بہ الاماثل علامہ مولانا سید نعیم الدین مراد آبادی (پیدائش ۱۳۶۷ھ / ۱۹۴۸ء) نے ”مرزائی حقیقت کا اظہار“ پر جو تقریر جمیل رقم فرمائی وہ ملاحظہ فرمائیے:

بسم اللہ الرحمن الرحیم

محمد و نعلی علی حبیبہ الکریم

عوزی و نجی حامی دین ناصر شرع متین مولانا الحاج شاہ محمد عبد العظیم صاحب صدیقی سلمہ العلی الولی و حفظہ من شرک غوی و ایہہ بالایہ القوی نے مرزائی کا قلم برداشتہ جو اب سفر کی رواروی اور جہاز پر ملاقاتوں کے ہجوم میں ایسا لکھا کہ باید و شاید۔ حقیقت واضح ہو گئی اور مرزائیت کے بلقان کا پردہ فاش ہو گیا۔ مرزائی مبلغ کا رد محمد اللہ الخ و جہہ ہو اور مرزائی دین کی بنیادیں متزلزل ہو گئیں، سلاست بیان، روانی مضمون، قوت دلیل جن ادا ایک ایک بات قابل تعریف ہے۔ اللہ تعالیٰ جناب مولانا کی اس تحریر کو عم گشتگان راہ کے لیے ذریعہ ہدایت بنائے۔ درحقیقت مولانا موصوف اسلام کی بہت بڑی خدمت انجام دے رہے ہیں۔ اور انہوں نے دور دراز ممالک اور جہاز میں پہنچ کر بروبحر کے سفروں کی صعوبتیں برداشت کر کے اعلاء کلمۃ اللہ کے لیے اپنی خدمتیں وقت کر دی ہیں۔ جزاء اللہ تعالیٰ خیر الجزاء۔

کتبہ العبد الملتزم بحبلہ المتین

محمد نعیم الدین المراد آبادی غفرلہ الہادی (۱۳)

## تحریک ختم نبوت:

پروفیسر محمد احمد صدیقی نے تحفظ ختم نبوت کے سلسلے میں آپ اور آپ کے فرزند عظیم علامہ شاہ

احمد نورانی صدیقی مسیحی کی خدمات کا انحصار یوں پیش فرمایا ہے!

”مولانا عبدالعظیم صدیقی میرٹھی مسیحی نے تحفظ ختم نبوت اور تحفظ مقام مصطفیٰ ﷺ کے

سلسلے میں دنیا میں تبلیغ کر کے قادیانیوں کے اہل چہرے کو بے نقاب کیا۔ قادیانیوں

کے لڑ بچہ سے غلام احمد کی خباث ظاہر کر کے انگریزوں کی سازشوں کا پردہ چاک

کیا جس کا نتیجہ یہ نکلا کہ بہت سے مسلمان جو گمراہ ہوئے تھے تائب ہو کر داخل اسلام

ہوئے۔ قادیانیوں کے خلاف مالی سطح پر جو تحریک مولانا عبدالعظیم صدیقی نے پوری

دنیا میں چلائی تھی، ان کے فرزند ارجمند مولانا شاہ احمد نورانی نے ۱۹۷۳ء میں پاکستان

کی قومی اسمبلی سے قادیانیوں کو غیر مسلم اقلیت قرار دلوا کر مقام مصطفیٰ ﷺ کے تحفظ کا

حق ادا کر دیا۔“ (۱۵)

## بارگاہِ غوثیہ میں استغاثہ:

سرکارِ بغداد حضرت غوث الاعظم ﷺ کی بارگاہ میں مبلغ اسلام علامہ صدیقی ﷺ کے دو اشعار

بلور استغاثہ پیش کر کے مقالہ کا اختتام کیا جاتا ہے

ہے وقت مدد یا محی الدین پھر ہوا حیا وین تین

پھر فتح مبین کا از سے یہ جم شیعنا ینہ شیعنا ینہ

ہے عبد عظیم صدیقی، وابستہ دامن قدسی

ہاں صدقہ ابداد کرم شیعنا! ینہ شیعنا ینہ (۱۶)

آمین ثم آمین بحمد سید المرسلین خاتم النبیین ﷺ صلی اللہ تعالیٰ علیہ وسلم و آلہ و اصحابہ و ازواجہ و

ذریعہ و اولیاء امت و علماء ملت و امتین۔



## حوالہ جات

- (۱) علامہ شاد محمد عبد العظیم صدیقی قادری: مرزائی حقیقت کا اظہار، مطبوعہ ورلڈ اسلامک مشن پاکستان کراچی ۲۰۰۷ء، ص ۲
- (۲) ارشاد احمد علیسی، مرزا: حیات عظیم رضا مطبوعہ ساجیوال، ۱۹۸۰ء، ص ۲۵-۲۶
- (۳) ارشاد احمد علیسی، مرزا: حیات عظیم رضا مطبوعہ ساجیوال، ۱۹۸۰ء، ص ۵۶
- (۴) دیکھئے: ظلیل احمد رانا: مبلغ اسلام علامہ شاہ عبد العظیم صدیقی قادری مطبوعہ کراچی ۱۹۹۴ء، ص ۳۰-۳۳
- (۵) ایضاً۔۔۔ ص ۳۵
- (۶) سہ ماہی "انوار رضا" جوہر آباد حضرت سفیر اسلام نمبر ۲۰۱۱ء، ص ۳۵
- (۷) نسیم اختر مصباحی، مولانا: امام احمد رضا رباب علم و دانش کی نظر میں مطبوعہ کراچی ۱۹۷۷ء، ص ۷۹-۸۰
- (۸) تفصیل کے لیے دیکھئے:
- محمد عبد العظیم صدیقی القادری، مولانا: آئینہ قادیانیت (ترتیب: محمد احمد صدیقی پروفیسر) مشمولہ: عظیم مبلغ اسلام (خصوصی جلد) مطبوعہ کراچی ۲۰۰۳ء، ص ۴۶-۵۴
- نگران اعلیٰ: فریدہ احمد صدیقی، مجتہدہ ڈاکٹر
- (۹) ضیائے حرم لاہور۔ ماہنامہ تحریک ختم نبوت نمبر دسمبر ۱۹۷۴ء، ص ۴۳
- (۱۰) سہ ماہی "انوار رضا" جوہر آباد حضرت سفیر اسلام نمبر ۲۰۱۱ء، ص ۱۰۶

(۱۱) سماںی "انوارِ حقا" جو مرآباد حضرت سفیر اسلام نمبر ۱۱، ۲۰۱۱ء میں ۲۳۸

(۱۲) اللہ وسایا، مولانا: اقتساب قادیا نیت جلد ۲۸ مطبوعہ لاہور ۲۰۱۲ء میں ۴

(۱۳) محمد عبدالعظیم صدیقی القادری، مولانا: مرزائی حقیقت کا اظہار مطبوعہ کراچی ۲۰۰۷ء میں

۱۲۹-۱۳۰

(۱۳) ایضاً... میں ۱۲۷-۱۲۸

(۱۵) عظیم مبلغ اسلام (خصوصی جلد) مطبوعہ کراچی ۲۰۰۳ء میں ۲۶

(۱۶) محمد عبدالعظیم صدیقی القادری، مولانا: ذکر بیب (تقریباً) حصہ اول مطبوعہ کراچی ۲۰۰۷ء

میں ۱۳۳

رب کا فضل ہوا آئی رحمت کی صدا  
خاتم ازل شمع ام رزق جہاں آگئے  
اللہ اللہ مہک اٹھی گلشن توحید کی فضا  
عرب و عجم کی بہار گلستان آگئے  
وادئ ظلمت میں اب نور محمدی چمک اٹھا  
روح کائنات قرار دل و جان آگئے  
جنہیں اللہ نے تاج فتم نبوت کا مالک بنا دیا  
وہ خاتم الانبیاء وہ میرے کارواں آگئے  
آدم سے چلا جو سلسلہ انہی پہ آگے فتم ہوا  
امام محمدی صیب خدا وہ سرور کون و مکاں آگئے  
پیغام توحید کو کمال ملا باب نبوت بند ہوا  
کہ نبیوں کے سردار سیاح لامکاں آگئے  
اب تا قیام قیامت انہی کا ہو گا پرچا  
کتاب ہدایت جن کو ہوئی عطا وہ مالک زمین و زمان آگئے  
میرے اللہ فرمان کو بھی ملے یہ مزدہ ہانگرا  
خوشی مناؤ تیرے گھر میں رحمت دو جہاں آگئے

مولانا ماکلا فرمان علی (مدرسہ جامعہ محمدیہ نوشیہ فیض القرآن کامرہ کینٹ)



ماہنامہ الحقیقہ (شکر گڑھ نارووال)

# تحفظ ختم نبوت نعر

جلد اول

جلد دوم

حسب الارشاد: علامہ پروفیسر محمد حسین آسی نقشبندی

زیر نگرانی: پیر سید صابر حسین شاہ بخاری (مدیر اعلیٰ ماہنامہ الحقیقہ)

ترتیب و تدوین: ظفر محمود قریشی

(مدیر منظم سہ ماہی "البرزحان الحق" واہ کینٹ)

ناشر

تحریک شیران اسلام پاکستان

عنقریب منصفہ شہود پر جلوہ گر ہو رہا ہے

## تحفظ عقیدہ ختم نبوت کے حوالے سے مصنف کے دیگر مقالات

- پیغمبر آخر الزمان صلی اللہ علیہ وسلم کی نگاہ میں فتنہ قادیان
- خاتم الانبیاء صلی اللہ علیہ وسلم اور وظائف اولیاء
- عقیدہ ختم نبوت اور نعت
- علامہ پیر سید عبداللہ شاہ غزنوی رحمۃ اللہ علیہ اور رد قادیانیت
- دیوان سید آل رسول علی خاں اجمیری رحمۃ اللہ علیہ اور تحفظ ختم نبوت
- پیر سید غلام محی الدین گیلانی قبلہ بابو جی گولڑوی رحمۃ اللہ علیہ اور تحریک ختم نبوت
- علامہ پیر سید محبوب شاہ کاظمی رحمۃ اللہ علیہ اور تحریک ختم نبوت
- علامہ پروفیسر محمد حسین آسی رحمۃ اللہ علیہ اور تحفظ عقیدہ ختم نبوت
- طارق سلطان پوری رحمۃ اللہ علیہ اور عقیدہ ختم نبوت
- علامہ قاضی عبدالسبحان کھلاشی رحمۃ اللہ علیہ اور مرزائیوں سے تین مناظرے
- تحفظ عقیدہ ختم نبوت اور انک کے سنی علمائے کرام
- عقیدہ ختم نبوت کے تحفظ میں سنی صحافت کا کردار
- ”تحفظ ختم نبوت نمبر“ ناگزیر تھا

برم رضا  
جامعہ محمدیہ نوشہہ فیض القرآن  
کامرہ کینٹ ضلع الہ آباد